

ಗೋಬರ್‌ಗ್ಯಾಸ್ ಸೂಪರ್‌ವೈಸರ್ ನೇಮಕಾತಿ ಬಗ್ಗೆ

೬೪೫(೧೩೫೨) ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ಗೋಬರ್‌ಗ್ಯಾಸ್ ಸೂಪರ್‌ವೈಸರ್ ಹುದ್ದೆಗಳ ನೇಮಕಾತಿ ಮಾಡಲಾಗಿದೆಯೇ ?
- ಆ) ಹಾಗಿದ್ದಲ್ಲಿ ನೇಮಕಾತಿ ಸರ್ಕಾರಿ ಕಾನೂನಿನ ಮೇರೆಗೆ ನಡೆಸಲಾಗಿದೆಯೇ ?
- ಇ) ಹಾಲಿಯಾಗಿ ಅವರುಗಳಿಗೆ ಕೊಡುತ್ತಿರುವ ಸಂಬಳ ಮತ್ತು ಭತ್ಯೆ ಎಷ್ಟು ?
- ಈ) ರಾಜ್ಯದಲ್ಲಿ ಎಷ್ಟು ನೌಕರರಿದ್ದಾರೆ ?
- ಉ) ಹಾಗೂ ಇವರ ಮೇಲ್ವಿಚಾರಕರು ಯಾರು ?
- ಊ) ರಾಜ್ಯದಲ್ಲಿ ಎಷ್ಟು ಗೋಬರ್‌ಗ್ಯಾಸ್ ಘಟಕಗಳಿವೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು).—

- ಅ) ರಾಜ್ಯ ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಯವರು ೧೯೭೬ರಲ್ಲಿ ಇವರುಗಳನ್ನು ನಿಗದಿತ ವೇತನದ ಮೇಲೆ ನೇಮಕ ಮಾಡಿ ಕೊಂಡಿದ್ದಾರೆ.
- ಆ) ಇಲ್ಲ.
- ಇ) ನಿಗದಿತ ಸಂಬಳ ಮಾಹೆಯಾನ ೩೫೦-೦೦ ರೂ. ಮತ್ತು ನಿಗದಿತ ಪ್ರವಾಸಭತ್ಯೆ ಮಾಹೆಯಾನ ರೂ. ೫೦-೦೦.
- ಈ) ೧೭೦ ಜನ ನೌಕರರಿದ್ದಾರೆ.
- ಉ) ಆಯಾ ತಾಲ್ಲೂಕು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು.
- ಊ) ೧-೪-೧೯೮೨ ರಿಂದ ೩೧-೭-೧೯೮೫ ರ ಅಂತ್ಯದವರೆಗೆ ರಾಜ್ಯದಲ್ಲಿ ಒಟ್ಟು ೧೭೩೨೪ ಸ್ಥಾನಗಳನ್ನು ಸೃಷ್ಟಿಸಲಾಗಿದೆ.

ಕೊಳವೆಬಾವಿಗಳನ್ನು ತೋಡುವುದು

೬೪೬(೧೪೯೭) ಶ್ರೀ ಕೆ. ವಿ. ರವೀಂದ್ರನಾಥ್ ಬಾಬು (ಕೊಟ್ಟೂರು).—ಮಾನ್ಯ ಗ್ರಾಮೀಣಾಭಿವೃದ್ಧಿ ಪಂಚಾಯತ್ ರಾಜ್ ಹಾಗೂ ವರ್ಲ್ಡ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ಬಡಜನಗಳು ವಾಸಿಸುವ ಸ್ಥಳಗಳಲ್ಲಿ ದೆಹಲಿ ಆಧಾರಿತ ಸ್ಟೇನಿನ ಧರ್ಮ ಪ್ರಚಾರ ಸಂಸ್ಥೆಯಾದ I. F. I. COR ನೂರು ಕೊಳವೆ ಬಾವಿಗಳನ್ನು ಕೊರೆಯಲು ಒಪ್ಪಿ ಕೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?
- ಆ) ಬಳ್ಳಾರಿಯ ಜಿಲ್ಲಾಧಿಕಾರಿಗಳು ಈ ಯೋಜನೆಯ ಸ್ಥಳಗಳ ಅಂತಿಮಪಟ್ಟಿಯನ್ನು ಅಂತಿಮಗೊಳಿಸಿ ಸರ್ಕಾರಕ್ಕೆ ಪ್ರಸ್ತಾಪವನ್ನು ಕಳುಹಿಸಿದ್ದಾರೆಯೇ ?
- ಇ) ಮೇಲ್ಕಂಡ ಯೋಜನೆಯ ಅಂದಾಜುವೆಚ್ಚವು ರೂ. ೧೮ ಲಕ್ಷವೆಚ್ಚವೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?
- ಈ) ಮೇಲ್ಕಂಡ ಯೋಜನೆಗೆ ಅನುಸಾರವಾಗಿ ಸರ್ಕಾರ ರೂ ೨-೦೦ ಲಕ್ಷವನ್ನು ಶೇವಣಿಯಾಗಿ ಇಡಬೇಕೆಂಬುದು ಮತ್ತು ೧೦೦ ಸ್ಥಳಗಳನ್ನು ಬಾವಿಗಳನ್ನು ಕೊರೆಯಲು ಅರಿಸಬೇಕು ಎಂಬುದು ಸಹಾ ಸರ್ಕಾರದ ಗಮನಕ್ಕೆ ಬಂದಿದೆಯೇ ?
- ಉ) ಮೇಲ್ಕಂಡ ಪ್ರಸ್ತಾಪವು ಯಾವಾಗ ?

ಊ) ಮೇಲ್ಕಂಡ ಯೋಜನೆ ಮಂಜೂರು ಮಾಡಲು ತಡವಾದುದಕ್ಕೆ ಕಾರಣ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಬಂದಿದೆ.

ಆ) ಹೌದು.

ಇ) ಎಫಿಕಾರ ಸಂಸ್ಥೆಯವರು ಕೊಳವೆ ಬಾವಿಯೊಂದಕ್ಕೆ ರೂ ೨೦೦೦-೦೦ ರಂತೆ ಕೊರೆಯಲು ಒಪ್ಪಿರುವುದರಿಂದ ಮೇಲ್ಕಂಡ ಯೋಜನೆಯ ವೆಚ್ಚವು ರೂ. ೧೮ ಲಕ್ಷವಾಗಲಾರದು ೧೦೦ ಕೊಳವೆ ಬಾವಿಗಳನ್ನು ಕೊರೆಯಲು ಆಗುವ ವೆಚ್ಚ ಎರಡು ಲಕ್ಷ ರೂಗಳೂ.

ಈ) ರೂ ೨-೦೦ ಲಕ್ಷಗಳನ್ನು ಠೇವಣಿ ಇದ್ದೇಕೆಂಬ ವಿಷಯ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಆದರೆ ನೂರು ಸ್ಥಳಗಳನ್ನು ಆಯ್ಕೆ ಮಾಡುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆ.

ಉ) ೧-೨-೮೫.

ಊ) ಪರಿಶೀಲನೆಯಲ್ಲಿದ್ದು ತಾ ೬-೮-೮೫ ರಲ್ಲಿ ಮಂಜೂರು ಮಾಡಲಾಗಿದೆ.

ಮೂಡಿಗೆರೆ ತಾಲ್ಲೂಕಿನ ಜನ್ನಾಪುರಕ್ಕೆ ವಿದ್ಯಾ ಪೀಠದ ಸ್ಥಾಪನೆ

೬೪೭(೧೪೨೭) ಶ್ರೀ ಬಿ. ಬಿ. ನಿಂಗಯ್ಯ (ಮೂಡಿಗೆರೆ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಮೂಡಿಗೆರೆ ತಾಲ್ಲೂಕು ಜನ್ನಾಪುರಕ್ಕೆ ಒಂದು ವಿದ್ಯಾಪೀಠ ಮಂಜೂರಾಗಿರುವುದು ನಿಜವೇ?

ಆ) ಜನ್ನಾ ಪುರದಲ್ಲಿ ವಿದ್ಯಾಪೀಠ ಸ್ಥಾಪಿಸಲು ಸ್ಥಳ ಪರಿಣಿತರ ನಡೆಸಿ ಜಮೀನನ್ನು ಆಯ್ಕೆ ಮಾಡಿ ಸರ್ಕಾರಕ್ಕೆ ವರದಿ ಸಲ್ಲಿಸುವಂತೆ ಆದೇಶ ನೀಡಿರುವುದು ನಿಜವೇ ?

ಇ) ಹಾಗಿದ್ದಲ್ಲಿ ಎಷ್ಟು ಎಕರೆ ಭೂಮಿಯನ್ನು ಈ ವಿದ್ಯಾಪೀಠಕ್ಕಾಗಿ ಆಯ್ಕೆ ಮಾಡಲಾಗಿದೆ ಹಾಗೂ ವಿದ್ಯಾಪೀಠದ ಕೆಲಸವನ್ನು ಯಾವಾಗಿನಿಂದ ಪ್ರಾರಂಭಿಸುವುದು?

ಶ್ರೀ ಹೆಚ್. ಜಿ. ಗೋವಿಂದೇಗೌಡ. (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣರಾಜ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಹೌದು.

ಇ) ೪೯ ಎಕರೆ ೩೪ ಗಂಟೆ. (ಅ) ಭಾಗದ ಉತ್ತರದಿಂದ ಈ ಪ್ರಶ್ನೆಯ ಎರಡನೇ ಭಾಗಕ್ಕೆ ಉತ್ತರ ಉದ್ಭವಿಸುವುದಿಲ್ಲ.

ಹಾನಗಲ್ ನಲ್ಲಿ ಕೃಷಿ ಇಲಾಖೆಗೆ ಸ್ವಂತ ಕಟ್ಟಡ

೬೪೮ (೧೩೮೬) ಶ್ರೀ ಸಿ. ಎಂ. ಉದಾಸಿ (ಹಾನಗಲ್).—ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಹಾನಗಲ್ ತಾಲ್ಲೂಕಿನಲ್ಲಿ ಕೃಷಿ ಇಲಾಖೆಯವರು ಸ್ವಂತ ಕಟ್ಟಡ ಹೊಂದುವ ಸಲಹೆ ಇದೆಯೇ ?

ಆ) ಹಾಗಿದ್ದಲ್ಲಿ, ಕಟ್ಟಡದ ನಿರ್ಮಾಣ ಕಾಮಗಾರಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು ?